



## 2016-2017 లో మేషరాశి ఫలితములు

ఆదాయం - 2	వ్యయం - 8	రాజ - 1	అవ - 7
-----------	-----------	---------	--------

అశ్విని 1, 2, 3, 4 పాదములు, భరణి 1, 2, 3, 4 పాదములు, కృత్తిక 1వ పాదముల యందు జన్మించిన వారు “చూ, చే, చో, లా, లీ, లూ, లే, లో, ఆ” అను అక్షరములు తమ పేరునకు మొదట గలవారు మేషరాశికి చెందినవారు.

## 2016-2017 సంవత్సర ఫలితములు

మేషరాశి వారికి ఈ సంవత్సరం నుండి ఆర్థికాభివృద్ధి బాగుంది. స్థిరాస్థులు కొనుగోలు చేస్తారు. గతంకన్నా ఆస్థుల విలువ పెరుగుతుంది. సంసారపురోగతి మానసిక సంతోషానికి కారణమవుతుంది. వాహనయోగం, గృహయోగం అనుకూల పడతాయి. కొన్ని ఇబ్బందులు ఎదురైనా విద్యారంగంలో అనుకూల ఫలితాలు సాధిస్తారు. శుభకార్య సంబంధమైన విషయాలు సానుకూలపడతాయి. స్నేహితులు, బంధువులతో ఏర్పడిన విభేదాలు సమసిపోతాయి. రాజకీయ పదవి లభిస్తుంది. వ్యాపారరంగంలోని వారికి అనుకూలంగా ఉంది. ఈ సంవత్సరం తలపెట్టిన కార్యక్రమాలు మూడువంతులు పూర్తి అవుతాయి. విడిపోయిన వ్యక్తులు తిరిగి కలుస్తారు. విడిపోవాలని భావించిన వారితో సఖ్యత కుదురుతుంది. కొన్ని విషయాలు, గోప్యంగా ఉంచడం వలన మేలు జరుగుతుంది. యంత్ర, వాహన, భూమి సంబంధమైన విషయాలు, వ్యవసాయ సంబంధమైన విషయాలు లాభిస్తాయి. ఆదాయానికి మించిన ఖర్చులను అదుపు చేయడంలో విఫలమవుతారు. ఆదాయ మార్గాలను పెంచుకోవడం సర్వదా శ్రేయస్కరం అని భావిస్తారు. అంతర్గత రాజకీయాలు చికాకు కలిగిస్తాయి. మార్పురాని వ్యక్తులలో మార్పు తీసుకురావడానికి ఇక ఎలాంటి ప్రయత్నాలు చేయకూడదని నిర్ణయించుకుంటారు. అంతర్గత రాజకీయాల కారణంగా ఒకరికి తెలియకుండా మరొకరికి ఆర్థికసాయం చేయవలసి వస్తుంది. ముఖ్యమైన ప్రయాణాలు, రహస్య ప్రయాణాలు లాభిస్తాయి. ప్రజా జీవితంలో విశేష ప్రభావం చూపే అంశాలను, చలనచిత్ర అంశాలను, రాజకీయాలను మీకు అనుకూలంగా మార్పుకోగలరు. రానిబాకీలు వివాదాస్పదం అవుతాయి. మధ్యవర్తి పరిష్కారాల వల్ల కొద్దిపాటి లాభాలతో బయటపడతారు. భగవంతుని దయవలన ఒక చోట నష్టపోయినా మరో చోట లాభపడతారు. సివిల్, క్రిమినల్ కేసులలో తీర్పులు మీకు అనుకూలంగా వస్తాయి. కులాంతర వివాహాల గురించి, ప్రేమ వివాహాల గురించి మీ వాఖ్యానాలు, అభిప్రాయాలు విమర్శలకు దారితీస్తాయి. ఈ విషయంలో మీరు సమాజాన్ని పట్టించుకోరు. మీ ఆధ్వర్యంలో నడుస్తున్న విద్యాసంస్థలు, సేవాసంస్థలు, అనాధ ఆశ్రమాలు పురోగమనంలో ఉంటాయి. పేరు ప్రఖ్యాతలు, దూరప్రాంతం నుండి ఆర్థిక సహాయం లభిస్తాయి. విద్యార్థిని విద్యార్థులు మంచి ఫలితాలు సాధిస్తారు. నిత్యము సరస్వతీ తిలకం ధరించి జ్ఞానచూర్ణాన్ని సేవించాలి. ఇందువలన జ్ఞాపకశక్తి

**పుష్కర సమయంలో దానం ఎంతో ఫలప్రదమ్.**

వృద్ధి చెందుతుంది. అవివాహితులయిన కన్యలకు వివాహకాలం, స్త్రీలతో వైరానికి ముందుకు దూకవద్దు. వీలయినంత సంయమనం పాటించండి. వీలయినంతవరకు వివాదాలకు, వివాదాస్పద చర్చలకు దూరంగా ఉండండి. అనువంశిక ఆస్థల విషయమై డాక్యుమెంట్స్ లో ఉన్న విషయాలు అస్పష్టంగా ఉండడంతో విభేదాలకు, వివాదాలకు దారితీస్తుంది. డాక్యుమెంట్స్ లో స్పష్టత ఉండదు, ఇదీ సమస్య. చెవి, ముక్కు, గొంతుల సంబంధమైన అనారోగ్యాలు బాధిస్తాయి. మధ్యమధ్యలో వైరల్ జ్వరాలు ఇబ్బంది పెడతాయి. వ్యాపార వ్యవహారాలలో అయినవాళ్ళను, బంధువులను దూరంగా ఉంచి లాభపడతారు. సరైన సమయంలో సరైన నిర్ణయాలు తీసుకుంటారు. ఆర్థిక ప్రయోజనాలను, బంధుత్వాలను వేరువేరుగా చూస్తారు. ఆచితూచి నిర్ణయాలు తీసుకుంటారు. ఆప్యాయతలు, పరిచయాలు, స్నేహాలు ఇవి ధనం ముందు పనిచేయవని తెలుసుకుంటారు. ప్రతి విషయము ధనంతో ముడిపడి ఉందని తెలుసుకొని జాగ్రత్తగా వ్యవహరిస్తారు. ఆధికారులతో మంతనాలు, రాజకీయ వైరవీలు లాభిస్తాయి. కోర్టుతీర్పులు అనుకూలంగా వస్తాయి. విద్యాసంబంధమైన విషయాలకు అధికంగా ధనం ఖర్చు చేయవలసి వస్తుంది. మీ పెద్దల పరంగా ఆర్థికలబ్ధి చేకూరుతుంది. వ్యాపారంలో చేసిన మార్పుల వలన మంచి ఫలితాలు వస్తాయి. మీ ఆధ్వర్యంలో నడిచే సంస్థలపైన కొంతమంది వ్యక్తులు దుష్ప్రచారం చేస్తారు, పిటీషన్లు పెడతారు. అపనిందలను సమర్థవంతంగా ఎదుర్కొంటారు. మీ సమర్థతను నిరూపించుకుంటారు. పోటీ పరీక్షలలో మంచి ఫలితాలను సాధిస్తారు, మంచి ఉద్యోగం లభిస్తుంది. సంతానాన్ని చదువులకోసం విదేశాలకు పంపించే ప్రయత్నాలు ఫలిస్తాయి. బ్యాంకురుణాలు లభిస్తాయి. ఆకర్షణీయమైన స్కీమ్స్ వల్ల స్కీమ్మలో చేరడంవల్ల చిట్టలు కట్టడం వల్ల నష్టపోతారు. ప్రైవేటు ఆర్థిక సంస్థలలో పెట్టిన డబ్బు పోతుంది. ధనాన్ని తిరిగి తెచ్చుకునే ప్రయత్నాలు ఫలించవు. మీ స్నేహితులు, సన్నిహితులు రాజకీయ పదవులకోసం పెద్ద ఎత్తున ప్రయత్నిస్తారు. మీ వంతు సహాయం మీరు అందిస్తారు. ప్రతిష్టాత్మకమైన సంస్థలలో పనిచేయడానికి అవకాశం లభిస్తుంది. ప్రతివిషయంలోనూ, ప్రతి రంగంలోనూ గట్టి పోటీ ఎదుర్కొనవలసి వస్తుంది. రియల్ ఎస్టేట్, ఆహారధాన్యాల వ్యాపారం బాగుంటుంది. వ్యవసాయసంబంధమైన విషయాలు, బాణాలు అయోమయంగా ఉంటాయి. సహోదర, సహోదరీ వర్గంతో సంబంధ బాంధవ్యాలు బలపడతాయి. సంతనానికి సంబంధించి వివాహ ప్రయత్నాలు ఆకస్మికంగా లాభిస్తాయి. మంచి సంబంధం కుదురుతుంది, బరువు బాధ్యతలు తీసుకోగలిగామని సంతృప్తి కలుగుతుంది. ఉద్యోగంలో ప్రమోషన్ లభిస్తుంది. కొన్నాళ్ళు ఉద్యోగంలో అసంతృప్తి వాతావరణం నెలకొంటుంది. కార్యాలయంలో మీ పనితీరు చాలామందికి నచ్చదు. ఉద్యోగం చేయడం కత్తిమీద సాముగా తయారవుతుంది. మీరు చేసే పని ఒకరికి మంచి అనిపిస్తే, పదిమందికి చెబు అనిపిస్తుంది. కష్టపడి సాధించుకున్న పదవి మానసిక అశాంతికి కారణమవుతుంది. సర్వీస్ లో వివాదాస్పద వ్యక్తిగా మిగలకుండా ఉండటానికి కొన్ని ప్రయోజనాలు వదులుకుంటారు. మీడియాపరంగా చికాకులు గోచరిస్తున్నాయి, కోపాన్ని అదుపులో ఉంచుకోవడం మంచిది. స్త్రీలతో వివాదాస్పద అంశాల సర్దుబాటుకు మీరు చేసే ప్రయత్నాలు ఫలిస్తాయి. ఆధ్యాత్మిక, సామాజిక కార్యక్రమాల్లో ఎన్నడూ లేనంత ఉత్సాహంగా పాల్గొంటారు. ప్రత్యర్థులలో ఐకమత్యం లేకపోవడం మీకు లాభిస్తుంది. ఇతరులపై మీరు చేసే ఆరోపణలకు సంబంధించిన విషయాల తాలూకా సుక్ష్యాధారాలు లభిస్తాయి. అన్ని విషయాలు మీ అదుపులో ఉన్నట్లుగానే పరిస్థితులు ఉంటాయి. రెండు నెలలలో గృహంలో ఐకమత్యం లోపిస్తుంది. జల, వాయువు, ఆహార కాలుష్యం వల్ల ఇబ్బందులు

పుష్కర సమయంలో ప్రాతఃకాల స్నానం ఉత్తమము.

ఎప్పుడూ. ఊహలు, అపోహలు ప్రకృతపెట్టి నిజజీవితంలో బ్రతకడం చెప్పదగినదీవంటి సూచన. ఇంటి కొనుగోలు విషయంలో అచితాచి అడుగు వేయండి. చేతివృత్తి వనివారికి, హోల్ సేల్ వ్యాపారం చేసేవారికి, నిర్మాణరంగ పనులు చేసేవారికి కాలం అనుకూలంగా వుంది. నూతన బ్యాంకు ఖాతాలు తెరుస్తారు. ఇతరులు మీకు యిచ్చిన చెక్కులు బోన్స్ అయ్యే అవకాశం ఉంది. మీ కొత్తపు కోర్ పెద్దలను, అత్యీయలను దూరం చేసుకోవద్దు. హోమియోపతి, ఆయుర్వేదం వైద్యం పట్ల ఎక్కువ శ్రద్ధ చూపిస్తారు. ప్రయాణాలలో వస్తు భద్రత గురించి గట్టి జాగ్రత్తలు తీసుకోండి. అనవసరమైన వివాదాలతో కాలయాపన చేసే మీ వాళ్ళను సరైన దారిలో పెట్టడానికి మీరు చేసే ప్రయత్నాలు సఫలీకృతమవుతాయి. భూమి సంబంధమైన విషయాలు మీకు అనుకూలంగా మారడం వల్ల మీ సాటివారికి, తోటివారికి అసూయ పెరుగుతుంది. ఎగుమతి, దిగుమతి వ్యాపారాలు బాగుంటాయి. మీరు చేయాలనుకునే కార్యక్రమాలు వెంటనే చేయడం మంచిది. రహస్య చర్చలు, సంభాషణలు కాలయాపన చేయటం మంచిది కాదు. ఇందువలన మానసిక ఆందోళన ఎక్కువై, మానసిక ప్రశాంతత తగ్గుతుంది. కాంట్రాక్టులు, సబ్ కాంట్రాక్టులు లాభిస్తాయి. ఉద్యోగంలో బదిలీ కొరకు మీరు పెట్టుకున్న అభ్యర్థన ఫలిస్తుంది. రాజకీయ పలుకుబడివల్ల మీకు టెండర్లు వస్తాయి. మీరు అందలం ఎక్కించిన రాజకీయ నాయకులు, మీ ద్వారా ఉద్యోగం పొందినవాళ్ళు ఎవరైతే ఉన్నారో వాళ్ళ వల్ల మీకు ఇబ్బందులు కలుగుతాయి, జాగ్రత్త వహించండి. ఎన్నో అవకాశాలు మీకు కలసివస్తాయి. ఏది మంచిదో ఎంచుకుంటే ఎక్కువగా లాభపడతారు. జాగ్రత్తగా పరిశీలించి నిర్ణయం తీసుకోండి. ఓర్పు, నేర్పు, సహనంతో అందరితో కలిసి పనిచేసే ధోరణి అవలంబిస్తారు. ప్రజా సంబంధాలు పెంచుకుంటారు. విలువైన పత్రాలు, దాక్యుమెంట్స్ మొదలయిన వాటి భద్రత విషయంలో జాగ్రత్త వహించండి. కుటుంబ సమేతంగా పుణ్యక్షేత్రాలు సందర్శిస్తారు. ముఖ్యమైన వ్యక్తులను శ్రమించి దర్శించుకుంటారు. అవసరమైన సమాచారం కొరకు ఎక్కువ ధనాన్ని, పరిచయాలను ఉపయోగిస్తారు. ఒప్పందాలు, ఒడంబడికలు, తొందరగా పూర్తిచేయటమే మంచిది. ఆలస్యం చేస్తే మీ ప్రయోజనాలకు ఇబ్బంది కలుగవచ్చు. మీ ఇంటి ఆడపడుచులకు అన్యాయం జరగకుండా గృహ ఆస్తి విషయాలను సక్రమంగా నిర్వహిస్తారు. వాయిదా పడుతున్న ఒక ముఖ్య విషయం పరిష్కారం అవుతుంది. క్రీడలు, సాంస్కృతిక కార్యక్రమాలు, సాహిత్య సంబంధ విషయాలు మీకు అనుకూలిస్తాయి. దీనికి సంబంధించి చేసే దూర ప్రయాణాలు ఫలిస్తాయి. ప్రజాసంబంధమైన వృత్తులలో ఉన్న వారికి విశేష ఆదరణ లభిస్తుంది. ఆర్థిక ప్రయోజనాలు కలుగుతాయి. (సంవత్సర ద్వితీయార్థంలో). క్రమశిక్షణతో వచ్చిన అవకాశాలను చక్కగా సద్వినియోగం చేసుకుంటారు. విందులు, వినోదాలలో అపశ్రుతులు సంభవిస్తాయి. కొంతమంది వ్యక్తులతో శాశ్వతంగా విడిపోతారు. సంతాన, ఆధ్యాత్మిక విషయాలు మీకు సంతృప్తిని కలిగిస్తాయి. మీ భార్యవైపు బంధువులకు సరి అయిన సమయంలో సహాయం చేసి ఆడుకుంటారు. వివాహాది శుభకార్యాలలో రాజీలేని ధోరణి అవలంబిస్తారు. కొన్ని ముఖ్యమైన బాధ్యతలనుండి పాతవాళ్ళను తప్పించి కొత్తవాళ్ళకు బాధ్యతలు అప్పచెప్పతారు. అస్తవ్యస్తంగా ఉన్న కొన్ని వ్యవహారాలను మీ వ్యక్తిగత నైపుణ్యంతో చక్కబెడతారు. పాత స్నేహితులను వదులుకోరు. విందులు, వినోదాలలో తరచుగా పాల్గొంటారు. పోలీస్ స్టేషన్లు, కోర్టులు, మఠ్యపర్తి పంచాయితీలు, విడాకులు కొంత మంది విషయంలో సంప్రాప్తిస్తాయి. ఆరోగ్యపరమైన జాగ్రత్తలు అవసరం. ఆధ్యాత్మిక కార్యక్రమాలు ప్రవచనాలు, గురువుల బోధనలు, జ్యోతిష్యశాస్త్రం వంటివి మానసిక దైర్ఘ్యం కలిగిస్తాయి. దొంగస్వామీజీల వల్ల నష్టపోతారు. మంచి పనులకు సహితం విమర్శలు ఎదురవుతాయి. రిజిస్ట్రేషన్, ఇన్సూరెన్స్, లైసెన్సులు, లీజులు వున్నరుద్ధరణవంటివి సజావుగా సాగిపోతాయి. గురువు అయిన భార్యవరముడు శపిస్తే కర్ణుడు ఎవరికి చెప్పుకుంటాడు? ఏమని చెప్పుకుంటాడు? అదే విధంగా పెద్దలు, అయినవాళ్ళు

వారానికి ఒక్కసారైనా ఆలయానికి వెళ్ళండి.

మీకు అన్యాయం చేస్తే ఎవరికి చెప్పుకుంటారు? ఆ బాధ మిమ్ములను వేధిస్తుంది. గతంలో నిలిచిపోయిన పనులను తిరిగి ప్రారంభిస్తారు. ఏకపక్ష నిర్ణయాలు తీసుకుంటారు. యోగాసనాలు, మెడిటేషన్ వంటి విషయాలలో ఆసక్తి పెరుగుతుంది. సామాజిక సేవా కార్యక్రమాలు చేస్తారు. మధ్యవర్తి సంతకాలు చేయవద్దు. మీ కుటుంబ సంభ్యులకు నూతన అవకాశాలు కలిపిస్తాయి. ప్రాధాన్యత లేని చోట ఉద్యోగం చేస్తున్న వారికి ప్రాధాన్యతగల సీటు లభిస్తుంది. విద్యా సంబంధమైన విషయాలలో అఖండ కీర్తి లభిస్తుంది. జీవితాశయం నెరవేరుతుంది. ప్రతి పోటీలోనూ విజయలక్ష్మి ఆశీస్సులు లభిస్తాయి. తల్లిదండ్రులను మెప్పించలేక ఇటు ఇంట్లో పోరు, బయట పోరు తట్టుకోలేక ఎవరినీ సంతుష్టిపరచలేరు. తల్లిదండ్రుల ప్రేమను సృష్టిలో ప్రతి జీవి అన్వదిస్తుంది. మనోహరమైన తల్లిదండ్రుల ప్రేమముందు ప్రపంచం చాలా చిన్నదిగా అనిపిస్తుంది. అన్ని బంధాలకు అతీతమైనది మాతృప్రేమ. అటువంటి పవిత్రమైన సృష్టి సహజమైన ప్రేమను కొనుక్కోవలసి రావటం దురదృష్టానికి పరాకాష్ట. తల్లి విషం పెడితే ఆ విషయం నలుగురికి చెప్పి రచ్చచేయటం కన్నా ఆ విషం త్రాగుటమే మంచిది. బాధాత్మక వ్యూహంతో ఇలాంటివి ఎన్నో భవిస్తాయి. అంటే ఇలాంటి స్థాయికి ఎదిగిన సంఘటనలు ఎదురవుతాయి. ప్రతి విషయాన్ని ప్రశాంతంగా ఆలోచన చేసి పరిష్కార మార్గాలు కనుగొంటారు. ఇందుకు అవసరమైన మనోధైర్యం కలిగి ఉంటారు. ఎంతోకాలం క్రితం సంభవించిన మహాప్రస్థానం మీ మనస్సు మీద చెప్పలేని ప్రభావం చూపిస్తుంది. భాగస్వాములకు, విభేదాలలో ఉన్న ఆస్తిలో కొంతభాగం లభిస్తుంది. కుడి మోకాలు ఎక్కువగా ఇబ్బంది పెట్టవచ్చు. ఇతరులు చెప్పిన విషయాలు వినిపించుకోని వ్యక్తులు, తాము పట్టుకున్న కుందేటికి మూడే కాళ్ళు అని వాదించే వ్యక్తులు ఇబ్బందికరంగా మారి వాళ్ళ జీవితాలను పాదు చేసుకుంటారు. అయిన వాళ్ళు, ఆత్మీయులు జీవితాలను పాదు చేసుకుంటుంటే ప్రేక్షక పాత్ర పోషించవలసి వస్తుంది. అవగాహన లోపం వల్ల తక్కువ ఖరీదు చేసే స్థిరాస్తిని ఎక్కువ మొత్తం వెచ్చించి కొనుగోలు చేస్తారు. ఎంతో అనుభవం ఉన్న మీరు ఈ ఒక్క విషయంలో పొరపాటు నిర్ణయం తీసుకుంటారు. ఉపకరించే పరిచయాలను దుర్వినియోగం చేయరు. మీ ఆత్మీయులను, కష్టాలలో ఉన్న స్నేహితులను, బంధువులను కష్ట సమయంలో ఆదుకుంటారు. తల్లిదండ్రులను, పెద్దలను గౌరవించి వారిపట్ల మీ బాధ్యతను సక్రమంగా నెరవేరుస్తారు. కళా, సాహిత్య సంగీత రంగాలలో సంతానాన్ని ప్రోత్సహిస్తారు. మీ ప్రోత్సాహానికి తగిన మంచి ఫలితాలు సంతానం సాధిస్తారు. చెప్పుడు మాటలు విని వాస్తవాలను విస్మరిస్తారు. మంచి వాళ్ళను అపార్థం చేసుకుంటారు. కుటుంబంలో విపభీజం నాటే వ్యక్తులు మీకు అత్యంత ఆత్మీయులు అవుతారు. నిష్కారణమైన తగాదాలు, స్పర్ధలు చోటు చేసుకోవడం ప్రారంభమవుతుంది. కృషి పట్టుదల ఉంటే సాధించలేని కార్యం ఉండదని మీరు నిరూపిస్తారు. పగా, ప్రతీకారం మాటలలో, చేతలలో కనిపిస్తుంది. మనస్సులోని భావాలను బయటకు వ్యక్తం చేయడం మంచిది కాదు. మీ ఆంతర్యం తెలియకుండా జాగ్రత్తపడండి. ముఖ్య కార్యక్రమాలు పూర్తి అయిన తరువాతనే ఇతరులకు చెప్పండి. ముందుగానే మీ ప్రయత్నాలను వెల్లడించవద్దు. జ్యేష్ఠ సంతాన విషయంలో జాగ్రత్తలు అవసరం. కొన్ని దురలవాట్లను వదిలించుకుంటారు. ఇంట్లో ప్రశాంత వాతావరణం ఏర్పడుతుంది. ముఖ్యమైన పెండింగ్ బిల్లు వసూలు అవుతాయి. విదేశాలలో ఉన్నవారికి కాలం అనుకూలంగా వుంది, గ్రీన్ కార్డు లభిస్తుంది. ప్రతిరోజు అష్టమూలికా తైలంతో దీపారాధన చేయాలి,

నోరున్నందుకు శ్రీహరిని కీర్తించాలి.

సిద్ధగంధాన్ని ధరించాలి, హనుమాన్ ఒత్తులతో దీపారాధన చేయండి. ఆంజనేయస్వామి అనుగ్రహానికి పాత్రులుకండి. పంచమంలో సంచరించు గురు రాహువులు, అష్టమంలో సంచరించు శని, ఏకాదశులలో సంచరించు కేతువు ప్రధానమైన ఫలితాలను నిర్దేశిస్తున్నారు. మొత్తం మీద ఈ సంవత్సరం సంతృప్తికరంగా ఉంటుంది. పెట్టుబడిపెట్టి మోసపోయిన ఫైనాన్స్ కంపెనీల నుండి డబ్బులు రావు, ఈతలు, పిక్నిక్లు, బైక్ రైడింగ్లకు దూరంగా ఉండండి.

### స్త్రీలకు ప్రత్యేకం

మేషరాశిలో జన్మించిన స్త్రీలకు ఈ సంవత్సరం బాగుంది. ముఖ్యమైన విషయాలు ముడిపడతాయి. ఆర్థిక ఇబ్బందులను అధిరోపించగలుగుతారు. ఆర్థిక పరిస్థితి బాగుంటుంది. వృత్తి ఉద్యోగాలలో స్థిరత్వం వస్తుంది. కుటుంబ విషయాలు, సంతాన విషయాలు బాగున్నాయి. విద్యా సంబంధమైన విషయాలు కూడా అనుకూలంగా ఉన్నాయి. విదేశాలకు సంబంధించిన అంశాలు కూడా అనుకూలంగా ఉన్నాయి. పోటీ పరీక్షలలో విజయం సాధిస్తారు, మంచి ఉద్యోగం సాధించగలిగామన్న సంతృప్తిని కలిగి ఉంటారు. నమ్మిన వ్యక్తి ఆశ్చర్యంగా మోసం చేయడం జరుగుతుంది. ప్రేమ వివాహాల పట్ల నమ్మకం పోతుంది. బి.ఐ.టి మరియు మెడిసిన్ సీట్లు సాధిస్తారు. గతంలో జరిగిన తప్పిదాలను తిరిగి జరగకుండా జాగ్రత్త వహిస్తారు. నూతన గృహం కొనుగోలు చేయాలనే మీ ప్రయత్నాలు సఫలీకృతం అవుతాయి. స్థిరాస్థుల విక్రయానికి ఇష్టపడరు. కొన్ని సందర్భాలలో నిర్ణయాలు వెంటవెంటనే చెప్పలేని పరిస్థితులు నెలకొంటాయి. మెతక వైఖరి కొంత ఇబ్బందులను తెచ్చిపెడుతుంది. సంతానం లేని వారికి సంతాన ప్రాప్తి కలుగుతుంది. అవివాహితులైన వారికి మంచి సంబంధం కుదురుతుంది, వివాహం జరుగుతుంది. ఫైనాన్స్ కంపెనీల ద్వారా నష్టపోతారు. సంతాన విషయంలో ఏకపక్ష నిర్ణయాలను తీసుకుంటారు. సహోదర సహోదరీ వర్గంతో నిష్కారణ విభేదాలు ఏర్పడతాయి. కొన్ని ముఖ్యమైన విషయాలలో తల్లిదండ్రులను ఒప్పించలేని పరిస్థితి ఏర్పడుతుంది. అందరినీ కాదనుకుని మీకు మీరుగా కఠిన నిర్ణయాలను తీసుకుంటారు. వృత్తి, ఉద్యోగాల పట్ల ఉన్నటువంటి చికాకులు తొలగిపోతాయి. కోర్టుతీర్పులు మీకు అనుకూలంగా వచ్చినా మనస్తాపం కలుగుతుంది. ఆత్మీయతలని, అనురాగాలని మరచిపోవలసిన పరిస్థితి ఏర్పడుతుంది. విలాసవంతమైన జీవితం గడపాలని ఊహాగానాలు చేస్తారు. సంగీత సాహిత్య రంగాలలో రాణిస్తారు. క్రీడలలో గుర్తింపు వస్తుంది. మార్కెట్ ఆఫ్స్, డ్రెవింగ్ నేర్చుకోవాలని కష్టపడతారు. ప్రతిరోజు ఆరావళి కుంకుమతో మహాలక్ష్మికి పూజ చేయండి. లక్ష్మీతామర వత్తులతో దీపారాధన చేయండి. ఆరోగ్య పరిరక్షణకు, శారీరక సౌందర్య పరిరక్షణకు ప్రాధాన్యతనిస్తారు. సాంకేతిక విద్యపరంగా మంచి రాణింపు వస్తుంది. ప్రతిష్టాత్మకమైన యూనివర్సిటీలో సీటు లభిస్తుంది. విదేశీయాన విషయాలు అనుకూలినాయి, గ్రీన్ కార్డు లభిస్తుంది. మొత్తం మీద ఒకటి రెండు విషయాలు మినహా సంతృప్తికరంగా ఉంటుంది. పుణ్యస్థీలు, కన్యలు రుద్రాక్షలు ధరించరాదు. వితంతువులు ధరించవచ్చు.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5, 9014126121

